

# ప్రజా జ్యోతి

ప్రతి కక్షరం ప్రజల కోసం

గత 15 సంవత్సరాలుగా ప్రజల మన్ననలు పొందుతూ ప్రజల సమస్యలే ద్వేయంగా పోరాడుతున్న ప్రజాజ్యోతి జాతీయ దినపత్రికకు నిజామాబాద్ జిల్లావ్యాప్తంగా జిల్లా స్టాఫ్ రిపోర్టర్, వియోజకవర్గ ఇంఫార్మిలు మరియు మండల రిపోర్టర్లు కావాలను.  
అనుభవం కలిగిన రిపోర్టర్లు మరియు చక్కటి వార్తలు రాయగలిగే కొత్తవారికి కూడా అవకాశం కల్పించబడును.

సంప్రదించవలసిన నెంబర్లు  
9493175831, 9908327950  
7989694528, 9440231967

జాతీయ తెలుగు దినపత్రిక

# ప్రజా జ్యోతి

ప్రతి అక్షరం- ప్రజల కోసం

## నిజామాబాద్

బుధవారం, 26, జూన్ 2024 4 పేజీలు

## వ్యవసాయ కూలీల పొట్ట కొడుతున్న కేంద్ర ప్రభుత్వం



2లో..

# విద్య వ్యాపారం చేస్తున్న ప్రైవేటు కార్పొరేట్ యాజమాన్యాలు



2లో..

సిరికొండ, జూన్ 25 (ప్రజా జ్యోతి): తమ పిల్లలని ఉన్నతమైన నాణ్యమైన చదువులను చదివించాలని తల్లిదండ్రుల కార్పొరేట్ మోజు ప్రైవేట్ విద్యా సంస్థలకు కాసుల వసూళ్లకు అవకాశంగా మారింది. ప్రభుత్వ నిబంధనలను పక్కనపెట్టి అక్రమ వసూళ్లకు తెర లేపుతున్నాయి ప్రైవేట్ పాఠశాలలు. పట్టణాల్లో చదవాలంటే హాస్టలు వసతి కూడా వారికి అవసరమవుతుంది. దీంతో స్కూలు, హాస్టల్ పేరుతో ఒకటి నుంచి ఐదో తరగతి వరకు రూ.30 వేల నుంచి రూ.50 వేల వరకు, ఆ తర్వాత విద్యార్థులకు పాఠశాలను బట్టి రూ.60 వేల నుంచి సుమారు లక్ష రూపాయల వరకు వసూలు చేస్తున్నారు. కార్పొరేట్ విద్యా సంస్థలకు ఫీజులు తాము తక్కువ కాదంటూ కొన్ని ప్రైవేట్ స్కూళ్లు ఇదే సంప్రదాయానికి దిగాయి. సాధారణ చదువులతో ఐఐఐఐఐ ఫౌండేషన్ అంటూ మరి కొంత నొక్కుతున్నాయి.

- కార్పొరేట్ పాఠశాలలతో ఫీజుల తో పోటీ పడుతున్న ప్రైవేట్ పాఠశాలలు
- ప్రైవేట్ పాఠశాల విద్యకు పేద, మధ్యతరగతి కుటుంబాలు చిన్నాభిన్నం
- మితిమీరిన వసూళ్లు.. నిబంధనలకు చెదరలు
- ఇష్టరీతిలో పుస్తకాల అమ్మకాలు -పట్టించుకోని విద్యాశాఖ అధికారులు



ఇసుక డంపులు సీజ్ ప్రజా జ్యోతి కథనానికి స్పందన మోర్టాడ్ మండలంలోని సారు.. జర ఇదర్ దేకో



3లో..

# సాదాసీదాగా మండల సర్వసభ్య సమావేశం

మాక్లూర్, ప్రజాజ్యోతి, జూన్ 25



మాక్లూర్ మండల పరిషత్ కార్యాలయంలో సర్వసభ్య సమావేశం మంగళవారం జరిగింది. ఎంపీపీ మాస్తా ప్రభాకర్ అధ్యక్షతన జరిగిన సమావేశానికి ముఖ్య అతిథిగా జిల్లా పరిషత్ చైర్మన్ విరల్ రావు హాజరయ్యారు. సమావేశంలో ఆయా శాఖల వారీగా అధికారులు మాట్లాడుతూ వారి వారి శాఖలు చేసిన పనుల వివరాలను వివరించారు. ఈ సందర్భంగా జిల్లా పరిషత్ చైర్మన్ విరల్ రావు మాట్లాడుతూ ముందుగా ఎంపీటీసీలకు, అధికారులకు ప్రత్యేక అభినందనలు తెలిపారు. అలాగే సొసైటీ అక్రమాలపై వస్తున్న వార్తలపై స్పందిస్తూ సొసైటీ అంతే ప్రజలది దాన్ని కాపాడు కొని బాధ్యత ప్రతి ఒక్కరిపై ఉండన్నారు. ఇకనైనా సొసైటీలో అక్రమాలు జరగకుండా చూడాలన్నారు. అలాగే ఎంపీపీ మాస్తా ప్రభాకర్ మాట్లాడుతూ ఐదు సంవత్సరాల పదవి కాలంలో



సహకరించిన ప్రజాప్రతినిధులకు, అధికారులకు ఎంపీపీ ప్రత్యేక ధన్యవాదములు తెలిపారు. పదవి ఉన్న లేకున్నా ప్రజలకు అందుబాటులో ఉండి సేవ చేస్తానని ఈ సందర్భంగా అన్నారు. అనంతరం అధికారులు జడ్పి చైర్మన్, ఎంపీపీ, ఎంపీటీసీలకు సన్మాన కార్యక్రమాలు జరిపారు. ఈ కార్యక్రమంలో చైర్ ఎంపీపీ సుక్కి సుజాత, ఎంపీటీసీలు వెంకటేశ్వర్ రావు, పురుషోత్తం రావు, కారం సుజాత, పూజిత, పెద్దలు, ఎంపిడిఓ క్రాంతి, తహశీల్దార్ మహ్మద్ షబీర్, మండల విద్యాధికారి రాజ్ గంగారెడ్డి, మండల పశు వైద్యాధికారి ఉమమా సహార్, మండల వ్యవసాయ అధికారి పద్మ, ఎంపీఓ శ్రీనివాస్, పంచాయతీరాజ్ ఏఈ శ్రీనివాస్, ఆర్బిఎస్ ఏఈ గోపాల్, ఐకేపీ ఏపీఎం అనిల్ కుమార్, ఏపీఓ ఓంకార్, మండల వైద్యాధికారులు ప్రకాష్, ఆనంద్ కుమార్, ఇతర శాఖల అధికారులు, తదితరులు పాల్గొన్నారు.



## విద్యా ప్రమాణాలు పెంపొందించేందుకు ప్రణాళికాబద్ధంగా చర్యలు

పిల్లలకు విద్య తోపాటు నాణ్యతతో కూడిన మధ్యాహ్న భోజనం అందజేయాలి ప్రభుత్వ పాఠశాలను అకస్మితంగా తనిఖీలు చేసిన జిల్లా కలెక్టర్ కోయ శ్రీ హర్ష

సుల్తానాబాద్ జూన్ 25 (ప్రజా జ్యోతి)

సుల్తానాబాద్ మండలంలో పర్యటించిన జిల్లా కలెక్టర్ ఐతరాజ్ పల్లి గ్రామంలో ఉన్న మండల పరిషత్ ప్రాథమికోన్నత పాఠశాల, గర్రపల్లి, పూసాల గ్రామాలలో ఉన్న మండల పరిషత్ ప్రాథమిక పాఠశాలలు, జిల్లా పరిషత్ ఉన్నత పాఠశాలలు, నర్సయ్యపల్లి గ్రామంలో మండల పరిషత్ ప్రాథమిక పాఠశాల, సుల్తానాబాద్ లో ఉన్న జిల్లా పరిషత్ బాలికల ఉన్నత పాఠశాలలను కలెక్టర్ అకస్మితంగా తనిఖీ చేశారు. పూసాల లోని మండల పరిషత్ ప్రాథమిక ఉన్నత పాఠశాలలోని అంగన్వాడి కేంద్రాన్ని పరిశీలించిన జిల్లా కలెక్టర్ పిల్లలకు, గర్భిణీ స్త్రీలకు, బాలింతలకు పెద్దూల్ ప్రకారం బాలమ్మతం, కోడిగుడ్డు, పౌష్టికాహారం అందించేలా చర్యలు తీసుకోవాలని అంగన్వాడి టీచర్లకు సూచించారు. అమ్మ ఆదర్శ పాఠశాల కమిటీల ద్వారా సదరు పాఠశాలల్లో చేపట్టిన అభివృద్ధి పనులను పరిశీలించిన కలెక్టర్ పెండింగ్ లో ఉన్న చివరి దశ పనులు వేగవంతంగా పూర్తి చేయాలని సూచించారు. పాఠశాలల్లో చదువుతున్న విద్యార్థులతో కలెక్టర్ సంభాషిస్తూ వారి విద్యా ప్రమాణాలు, చదివే, రాసే సామర్థ్యాన్ని పరిశీలించారు. పిల్లలకు ఏకరూప దుస్తులు అందాయా, మధ్యాహ్న భోజనం నాణ్యత ఎలా ఉంది, పాఠ్యపుస్తకాలు వచ్చాయా వంటి పలు అంశాలను కలెక్టర్ అడిగి తెలుసుకున్నారు. ప్రభుత్వ పాఠశాలల్లో సూతనంగా చేరిన విద్యార్థులకు కూడా ఏక రూప దుస్తులు త్వరగా అందేలా చర్యలు తీసుకోవాలని, పిల్లలకు నాణ్యతతో కూడిన మధ్యాహ్న భోజనం అందజేయాలని కలెక్టర్ అధికారులకు సూచించారు. పిల్లల విద్యా ప్రమాణాలు మెరుగు పరిచేందుకు ఉపాధ్యాయులు ప్రణాళికా బద్ధంగా చర్యలు తీసుకోవాలని, ప్రతి విద్యార్థిపై ప్రత్యేక శ్రద్ధ వహించాలని, ప్రాథమిక విద్యార్థులకు పూర్తిస్థాయిలో రాయడం, చదవడం, ఇంగ్లీష్, బేసిక్ మ్యాథ్స్ పై సంపూర్ణ పట్టు ఉండేలా చూడాలని కలెక్టర్ సూచించారు. పాఠశాలల్లో ప్లాస్టిక్ వినియోగాన్ని పూర్తి స్థాయిలో నియంత్రించాలని కలెక్టర్ సూచించారు. ఈ తనిఖీల్లో జిల్లా కలెక్టర్ వెంటా ఎంపీఓఎ్ దివ్య దర్శనం డి ఈ దేవేందర్ ఎంపీఓ ఘయాజ్ అలీ ఏ ఈ సతీష్ మండల విద్యాశాఖ అధికారి సురేందర్, సంబంధిత పాఠశాలల ప్రధాన ఉపాధ్యాయులు, అమ్మ ఆదర్శ పాఠశాల చైర్ పర్సన్, ఎపి పిఆర్ లు, సంబంధిత అధికారులు, తదితరులు పాల్గొన్నారు.

# విద్యను వ్యాపారం చేస్తున్న ప్రైవేటు కార్పొరేట్ యజమాన్యలు

మొదటి పేజీ తరువాయి

కార్పొరేట్ విద్యా సంస్థలకు ఫీజులు తాము తక్కువ కాదంటూ కొన్ని ప్రైవేట్ స్కూళ్లు ఇదే సంద్రదాయానికి దిగాయి. సాధారణ చదువులతో ఐఐటీ ఫౌండేషన్ అంటూ మరి కొంత నొక్కుతున్నాయి. దీంతో విద్యార్థులను స్కూళ్లలో చేర్పించేందుకు వచ్చి వెనక్కి వెళ్ళలేక చేర్పించే సాహసం చేయలేక తలదండ్రులు తలలు పట్టుకుంటున్నారు. ప్రభుత్వాలే మారతూన్నాయి విద్యాసంస్థలు మారడం లేదు... తెలంగాణలో ప్రభుత్వం మారింది మాకు మంచి రోజులు వచ్చాయి అంటూ కలలు కన్నా విద్యార్థుల తల్లిదండ్రుల ఆశలు ఆశలు లాగానే మిగిలిపోయాయి ప్రైవేట్ కార్పొరేట్ పాఠశాలలో ఫీజులు అడ్డగోలు దోపిడీతో మధ్యతరగతి సామాన్య కుటుంబాలు దోపిడీకి గురవుతున్నారు. కోరుట్ల మండలంలోని ఆయా పాఠశాలల్లో విద్యాని కొనలేక ఒత్తిడి తట్టుకోలేక విద్యార్థులు ప్రాణాలు గాలిలో కలుసుకోబోతున్న విద్యాశాఖ అధికారులు పట్టించుకోలేకపోవడంతో విద్యార్థుల తల్లిదండ్రులు ఆగ్రహం వ్యక్తం చేస్తున్నారు. ప్రభుత్వం కొత్తగా రావచ్చు కానీ అధికారుల పాతవారే కదా సూటిగా నిలదీస్తున్నారు. ఈ విద్య దోపిడీ విద్యార్థుల నిండు ప్రాణాలు బలి తీసుకోక ముందే ప్రభుత్వం స్పందించాలని వేడుకుంటున్నారు.


**నియంత్రణ ఏది?**

ప్రైవేట్, కార్పొరేట్ పాఠశాలలో ఫీజులు నియంత్రణను పక్కనపెట్టి ఇష్టానుసారంగా వసూలు చేస్తున్నా జిల్లా విద్యాశాఖ అధికారులు చూసిన చూడనట్టు వ్యవహరిస్తున్నారు. ఫీజులు ఏ క్లాస్ కు ఎంత తీసుకుంటారు అన్నది నోటీసు బోర్డులో నమోదు చేయాలి. కానీ విద్యార్థి సంఘాలు వదలే వదలే చెబుతున్నా ఎవరూ పట్టించుకోవడం లేదు. ఫీజులు వసూలుతోపాటు పుస్తకాల పేరుతో మరి కొంత లాగుతున్నారు. ఇలా రకరకాల పేర్లతో కార్పొరేట్ పై తలదండ్రుల ఆశన్నే కానుల రూపంలో మార్చుకుంటున్నారు. ఇప్పటికైనా అధికారులు స్పందిస్తారా లేక ప్రైవేటు మామూళ్ల మత్తులోనే మునుగుతారో వేచి చూడాలి.

**నిబంధనలకు నీళ్ళు...** ప్రైవేటు పాఠశాలలు జిల్లాలో ఒకటి, రెండు చోట్ల మినహా నిబంధనల ప్రకారం నడవడం లేదు. పాఠశాలలకు మైదానాలు ఉండవు, రిజిస్ట్రేషన్ కోసం ఎక్కడో మైదానం చూపిస్తారు. అది ఎక్కడుందో విద్యార్థులకు ఎప్పటికీ తెలిసే పరిస్థితి ఉండదు. రోడ్డు పక్కనే

విద్యా సంస్థలు నడుపుతూ విద్యార్థులను శబ్ద కాలుష్యానికి గురి చేస్తున్నారు. చాలా స్కూళ్లలో ఫైర్ సేఫ్టీ కూడా ఉండడం లేదు. ఉన్నా నామమాత్రమే. పాఠశాలలో కాదు హాస్టల్లో కూడా సరైన వస్తువులు లేకుండా నిర్వహించుకుంటున్నారన్న విమర్శలు వస్తున్నాయి.

**పుస్తకాలు యూనిఫామ్ ల పేరుతో దోపిడీ...** ఆయా పాఠశాలల విద్యార్థుల నుంచి ప్రభుత్వ నిబంధనకు విరుద్ధంగా పుస్తకాలను ఎమ్మార్సీ రేట్ల కంటే ఎక్కువ రేట్లతో విక్రయిస్తున్నారు. కార్పొరేట్ ప్రైవేట్ పాఠశాలలు, అడ్డగోలుగా వేలాది రూపాయలు వసూళ్లు చేయటం పట్ల విద్యార్థుల తల్లిదండ్రులు తీవ్ర అసంతృప్తిని వ్యక్తం చేస్తున్నారు. ఈ విషయాన్ని పలువురు తల్లిదండ్రులు విద్యాశాఖ అధికారుల దృష్టికి కూడా తీసుకెళ్లారు. పుస్తకాల పేరుతో వేలాది రూపాయలు వసూలు చేస్తున్న ప్రైవేట్ పాఠశాలలపై లిఖిత పూర్వకంగా ఫిర్యాదు చేస్తే చర్యలు తీసుకుంటామని విద్యాశాఖ అధికారులు చెప్పడంతో తల్లిదండ్రులు అందుకు ఇష్టపడలేదని తెలిసింది. తమ పిల్లలకు చదువులు చెప్పుకుండా ఇబ్బందులు పెడతారనే ఉద్దేశంతో ఫిర్యాదులు ఇవ్వడం లేదు. ఈ విషయంపై విద్యాశాఖ



అధి కారులను ప్రజాజ్యోతి వివరణ కోరగా.. పుస్తకాల పేరుతో ప్రైవేట్ పాఠశాలల యాజమాన్యం వేలాది రూపాయలు వసూళ్లు చేస్తున్నట్లు తమకు ఫిర్యాదులు అందాయని లిఖిత పూర్వకంగా ఫిర్యాదు చేసేందుకు ఎవరూ ముందుకు రావడం లేదన్నారు. అయినప్పటికీ విచారించి అధిక మొత్తంలో వసూళ్లు చేస్తున్న వారిపై చర్యలు తీసుకుంటామని విద్యాశాఖ అధికారులు వెల్లడించారు.

# వ్యాయమ ఉపాధ్యాయుడికి సన్మానం

సిరికొండ, జూన్ 25 (ప్రజా జ్యోతి)

హెల్మింగ్ హార్ట్ ఫౌండేషన్ ఆధ్వర్యంలో మంగళవారం మండలంలోని తుంపల్లి ఉన్నత పాఠశాలలో వ్యాయమ ఉపాధ్యాయుడి నుండి పిడిగా ప్రమోషన్ పొందిన నాగేష్ ని ఘనంగా సన్మానించారు. ఈ సందర్భంగా ఫౌండేషన్ చైర్మన్ అయిన శ్రీకాంత్ మాట్లాడుతూ..... ఇప్పటివరకు పి.ఇ.టి గా నాగేష్ తుంపల్లి గ్రామం వచ్చి తొమ్మిది సంవత్సరాల కాలంలో 82 మంది విద్యార్థులను జాతీయ స్థాయిలో, 254 మంది విద్యార్థులను రాష్ట్రస్థాయి హాకీ పోటీలకు, స్పోర్ట్స్ అథారిటీ ఆఫ్ ఇండియా హాకీ అకాడమీలో మరియు స్పోర్ట్స్ తెలంగాణ హాకీ అకాడమీలో ఎందరో క్రీడాకారులు ఎంపికయ్యేటట్లు శ్రమించి, హాకీ క్రీడాకారులు ఆర్మీ ఉద్యోగులుగా, మరియు పోలీసు ఉద్యోగులుగా ఉద్యోగం సాధిస్తున్నారని, పి.డి గా ప్రమోషన్ పొంది తన ఇంకా రెండు సంవత్సరాలు తుంపల్లి పాఠశాలలో ఉండి మరింత మంది విద్యార్థులను గొప్ప స్థాయికి తీసుకెళ్ల అవకాశం వచ్చినందుకు తుంపల్లి విద్యార్థుల అదృష్టంగా భావిస్తున్నానని అని అన్నారు. అలాగే వివిధ పాఠశాలల నుండి బదిలీలో భాగంగా తుంపల్లి పాఠశాలకు



వచ్చిన నూతన ఉపాధ్యాయులను కూడా ఫౌండేషన్ వారు సన్మానించారు. ఈ కార్యక్రమంలో ఫౌండేషన్ సభ్యులు రాజు, రవి, జీవన్ పాల్గొన్నారు.

# ఇసుక డంపులు సీజ్

ప్రజా జ్యోతి కథనానికి స్పందన

మోర్రాడ్ మండలంలోని సారు....జర ఇదర్ దేకో

మోర్రాడ్ జూన్ 25, ప్రజా జ్యోతి ప్రతినధి



ఈ విషయమై ' ప్రజా జ్యోతి పేపర్ లో ఈనెల 23 న సార్.. జర ఇదర్ దేకో ' అనే శీర్షికతో కథనం ప్రచురితమైంది. ఈ కథ నానికి మోర్రాడ్ తహసీల్దార్ సత్యనారాయణ స్పందిం. చారు. ఆయా గ్రామాల్లో అక్రమంగా నిల్వ చేసిన ఇసుక డంపులను రెవెన్యూ ఇన్స్పెక్టర్ రంజిత్ స్వాధీనం చేసుకొని సీజ్ చేశారు. ఇసుక విలువ సుమారు రూ.2 లక్షల వరకు ఉంటుందన్నారు. సీజ్ చేసిన ఇసుకను ప్రభుత్వ పనులకు వినియోగిస్తామన్నారు.. మండలంలో అనుమతులు లేకుండా ఇసుక రవాణా చేయొద్దని హెచ్చరించారు. ఇసుక పొయింట్ల వద్ద పోలీస్ శాఖ సహకారంతో నిఘా ఉంచుతామన్నారు.

# వ్యవసాయ కూలీల పొట్ట కొడుతున్న కేంద్ర ప్రభుత్వం

- వ్యవసాయ కూలీల సమగ్రమైన చట్టము తేవాలి ఎన్నికల్లో కాంగ్రెస్ ఇచ్చిన 12 వేల రూపాయల పెన్షన్ ను అమలు చేయాలి

అఖిల భారత ప్రగతిశీల వ్యవసాయ కార్మిక సంఘం (ఏఐపీకేఎంఎస్) జిల్లానాయకులు . రమేష్ డిమాండ్

సిరికొండ, జూన్ 25 (ప్రజా జ్యోతి):

కేంద్ర ప్రభుత్వం వ్యవసాయ కూలీలకు ఉపాధిలేకుండా చేసి కూలీల పొట్ట కొడుతున్నదని, వ్యవసాయ కూలీల సంక్షేమం కోసం సమగ్రమైన చట్టము తేవాలని అఖిల భారత ప్రగతిశీల వ్యవసాయ కార్మిక సంఘం(ఏఐపీకేఎంఎస్) జిల్లానాయకులు ఈ. రమేష్ డిమాండ్ చేశారు. మంగళవారం రాష్ట్ర కమిటీ ఇచ్చిన పిలుపులో భాగంగా తహసీల్దార్ కార్యాలయం ముందు ధర్నా నిర్వహించారు.అనంతరం తహసీల్దార్ కు డిమాండ్స్ తో కూడిన వినతి పత్రం అందజేశారు. ఈసందర్భంగా ఆయన మాట్లాడుతు.... ప్రస్తుతం దేశంలో 59% శాతం మంది వ్యవసాయ రంగంలో పనిచేస్తున్నారు. ఇందులో రెక్కలు తప్ప ఎలాంటి ఆస్తులు లేని14 కోట్ల మంది వ్యవసాయ కార్మికులే ఉన్నారు. నారు పోసిన నుండి కోత కోసే వరకు వివిధ రకాలుగా పనులు చేస్తూ,శ్రమను నమ్ముకుని జీవిస్తున్న వ్యవసాయ కార్మికులు చాలీ చాలని వేతనాలతో బ్రతుకీడుస్తున్నారు. సరి అయిన పని లేక తక్కువ ఆదాయంతో అర్ధాకలితో అలమటిస్తున్నారు. వ్యవసాయ రంగంలో యాంత్రికరణ జరగడంతో ఉపాధి కోల్పోయి, దిక్కుతోచని అయోమయమైన పరిస్థితిలో

కొట్టుమిట్టాడుతున్నారు. రోజురోజుకు వీరి పరిస్థితి దయనీయంగా మారింది. మూలిగే నక్కపై తాటికాయ పడ్డట్లు, కేంద్రంలో అధికారంలో ఉన్న మోడీ ఉపాధిహామీ పథకానికి నిధుల్లో కోత విధించడంతో వ్యవసాయ కార్మికుల పరిస్థితి మరింత గడ్డు పరిస్థితుల్లోకి నెట్టబడింది.రోజురోజు పెరుగుతున్న నిత్యవసర ధరల అనుగుణంగా 600 రూపాయల కూలినీ పెంచాలని మేము అనేక ఆందోళనలు నిర్వహించిన భారత ప్రధాని మోడీకి చెబిటి వాడి ముందు శంఖం ఊదినట్లు ఉందన్నారు. కార్పొరేట్లకు పడేక్షలో 30 కోట్ల రుణాలు మాపి చేశారు,రెక్కలు తప్ప ఆస్తులు లేని వ్యవసాయ కార్మికుల సంక్షేమానికి పూనుకోకుండా ఎగనామం పెట్టారు.దయనీయమైన పరిస్థితుల్లో ఉన్న వ్యవసాయ కూలీలను ప్రత్యేక వర్గంగా గుర్తించి వీరి సంక్షేమానికి కృషి చేయాలని ఏఐపీకేఎంఎస్ డిమాండ్ చేస్తున్నదని, ముఖ్యంగా వీరికి సమగ్రమైన వ్యవసాయ కార్మిక చట్టం తెచ్చి , 50 సంవత్సరాలు పైబడిన వారికి నెలకు పదివేల రూపాయలు చొప్పున పెన్షన్ అందించాలని,అన్ని రకాల రోగాలకు వర్తించే హెల్త్ కార్డు అందించి,ఇండ్ల నిర్మాణానికి స్థలం కేటాయించి 10 లక్షల రూపాయలు మంజూరు చేయాలని డిమాండ్ చేస్తున్నాం.వ్యవసాయ కార్మికులలో అధిక భాగం మహిళలే కూలీ పనుల్లో, వేతనాలు చెల్లింపులో వివక్షత తప్పడం లేదు. ఇప్పటికైనా కేంద్ర,రాష్ట్ర ప్రభుత్వాలు వ్యవసాయ కార్మికుల పట్ల మానవత దృక్పథంతో ఆలోచించి తోడ్పాటు అందించాలని డిమాండ్ చేస్తున్నాం. రెక్కలు తప్ప ఆస్తులు లేని వ్యవసాయకార్మికులకు సంవత్సరానికి 12వేల జీవనభృతి దేనికి సరిపోదని, బీడీ కార్మికులకు, గీతా కార్మికులకు ఇస్తున్నట్లుగా నెలకు 2016 రూపాయలు ఇవ్వాలని,బీడీ,గీతా కార్మికులకు ఎన్నికల సందర్భంగా రేపంత్ రెడ్డి ఇచ్చిన హామీ 4 వేయిలకు పెంచుతామని హామీని కూడా వ్యవసాయ కార్మికులకు వర్తించజేయాలని ప్రభుత్వాన్ని డిమాండ్ చేస్తున్నాం అని ఆయన పేర్కొన్నారు.కార్యక్రమంలో అఖిల భారత ప్రగతిశీల వ్యవసాయ కార్మిక సంఘం.(ఏఐపీకేఎంఎస్) జిల్లా నాయకులు జి.సాయరెడ్డి, బి.కిషోర్,సిపిఐ(ఎంఎల్) మన్ లైన్ ఆర్కూర్ డివిజన్ సహాయ కార్యదర్శి ఆర్. రమేష్, డివిజన్ నాయకులు ఆర్. దామోదర్, మండల నాయకులు ఎం. లింబాద్రి, అఖిల భారత ప్రగతిశీల వ్యవసాయ కార్మిక సంఘం.(ఏఐపీకేఎంఎస్) మండల నాయకులు బి. సర్వంత్ నాయిలు, జె. బాల్ రెడ్డి, జె. ఎర్రన్న, ఎస్. కిషోర్, నాగన్న, టి. ప్రభాకర్, ఎస్. నర్సయ్య,పివైఎల్ జిల్లా అధ్యక్షులు ఎం.డి. అనిస్,పిడిఎస్ యు మండల నాయకులు కె.ఆశిష్ పాల్గొన్నారు.



# ప్రభుత్వసుపత్రిలో పనిచేస్తున్న కార్మికుల 2 నెలల పెండింగ్ వేతనాలు తక్షణమే ఇవ్వాలి.

సూపర్వైజర్ గారికి వినతి పత్రం

ముడు రోజుల్లో పెండింగ్ వేతనాలు ఇచ్చే విధంగా చర్యలు తీసుకుంటానని హామీ కార్మికులకు వేతనాలు ఇవ్వకుంటే జిల్లా కలెక్టరేట్ ముట్టడి చేస్తామని హెచ్చరిక ప్రజాజ్యోతి కరీంనగర్ బ్యూరో: కరీంనగర్ ప్రభుత్వ ఆసుపత్రిలో పనిచేస్తున్న కార్మికులకు 2 నెలలు పెండింగ్ వేతనాలు ఇవ్వాలని హామీల వర్కర్స్ ఎంప్లాయిస్ యూనియన్ (టి యు సి సి ) ఆధ్వర్యంలో 11.30 గంటల వరకు పెద్ద ఎత్తున నినాదలు చేస్తూ ధర్నా చేయడం జరిగింది. అనంతరం యూనియన్ గౌరవ అధ్యక్షులు బండారి శేఖర్ మాట్లాడుతూ ప్రభుత్వసుపత్రిలో పనిచేస్తున్న సానిటేషన్, పేషెంట్ కేర్, సెక్యూరిటీ గార్డు కార్మికులకు గత రెండు నెలలుగా వేతనాలు లేక తీవ్ర ఇబ్బందులు పడుతున్నారని ఆవేదన వ్యక్తం చేశారు. ఇంకో వారం గడిస్తే వేతనాలు రాక మూడు నెలలు అవుతుందని ఆవేదన వ్యక్తం చేశారు. పిల్లలకు స్కూల్స్ ఫీజులు, బుక్స్, యూనిఫామ్ ఇబ్బందులు అవుతున్నాయని ఆవేదన వ్యక్తం చేశారు. ఇంటి అద్దెలు

చెల్లించలేకపోతే ఓనర్ లు వెళ్ళిపోతున్నారని తెలిపారు. ఇతర కిరాణి సరుకులకు తీవ్ర ఇబ్బందులు ఎదుర్కొంటున్నారు. కావున తక్షణమే పెండింగ్ ఉన్న రెండు నెలల వేతనాలు ఇవ్వాలని డిమాండ్ చేస్తున్నామని అన్నారు. కార్మికుల వేతనాలకు సంబంధించిన బడ్జెట్ 542 పడకల ఉంటే 332పడకలకు మాత్రమే బిల్లు రావడం ఏంటో అర్థం కావడం లేదని దీనికి కారకులపై చర్యలు తీసుకోవాలని, తక్షణమే కార్మికుల వేతనాల బడ్జెట్ ను వచ్చే విధంగా చర్యలు తీసుకోవలని సూపర్వైజర్ కు ఫిర్యాదు చేయడం జరిగిందని అన్నారు. తక్షణమే కార్మికుల రెండు నెలల పెండింగ్ వేతనాలు ఇవ్వాలని కోరుతున్నాం.లేదంటే కరీంనగర్ జిల్లా కలెక్టరేట్ ముట్టడి చేస్తామని హెచ్చరించారు. ఈ కార్యక్రమంలో ప్రభుత్వ ఆసుపత్రి వర్కర్స్ ఎంప్లాయిస్ యూనియన్ అధ్యక్షులు పి. అరుణ్, ఉపాధ్యక్షులు కళావతి, యాత్ లీగ్ జిల్లా ప్రధాన కార్యదర్శి బద్రినేత మరియు హాస్పిటల్ పనిచేసే శానిటేషన్, పేషెంట్ కేర్, సెక్యూరిటీ గార్డ్ కార్మికులు 100 మంది పాల్గొన్నారు.

# భీంగల్ బస్టాండులో భారీచోరి

యాక్టివా డిక్కి లోంచి 2లక్షలు అపహరణ

భీమ్ గల్ జూన్ 25 ప్రజాజ్యోతి

తన అవసరాల నిమిత్తం బ్యాంక్ ఆకౌంట్ లో ఉన్న రెండు లక్షలు డ్రా చేసుకొని నగదు తన హెండా అక్టీవా డిక్కిలో పెట్టగా బస్టాండ్ సమీపంలో మాయమైన సంఘటన భీంగల్ లో మంగళవారం చోటు చేసుకొంది. స్థానికులు ఇచ్చిన వివరాల ప్రకారం కమ్మర్ పల్లి మండలం కొనసాముందర్ గ్రామానికి చెందిన కోప్పేర సాంబయ్య తన స్టేట్ బ్యాంక్ ఆఫ్ ఇండియా బ్రాంచ్ లోని అకౌంట్ నుండి రూ. 2 లక్షలు విత్ డ్రా చేశాడు. అట్టి నగదును తన ద్వితీయ వాహనం హెండా అక్టీవా డిక్కిలో పెట్టుకొని స్థానిక బస్టాండ్ కు వచ్చాడు. బస్టాండ్ చేరువలో గల ఓ ఎలక్ట్రికల్ షాప్ వద్ద ఆగి తన పని పూర్తి చేసుకొని అక్కడి నుండి మళ్ళీ వాహనం పై కొబ్బరి బొండాలా దుకాణం వద్ద ఆగాడు. అక్కడ బొండ్లం త్రాగి తన డబ్బులను ఒక్కసారి చెక్ చేసుకొందమని డిక్కి తాళం తీసి చూడగా అందులో ఉంచిన డబ్బులు కాస్తా మాయమవ్వడం తో భాధితుడు లబోదిబోమని మొత్తుకొన్నాడు. విషయాన్ని భాధితుడు స్థానిక పోలీస్ స్టేషన్ లో ఫిర్యాదు చేశాడు. బాధితుని ఫిర్యాదు స్వీకరించిన ఏఎస్సై చిరంజీవి కేసు నమోదు చేసుకొని దర్యాప్తు ప్రారంభించారు. ఎస్పీఐ లోని సీ సీ షూట్ జే లను పరిశీలించారు.డబ్బులు డ్రా చేసినప్పుడు బ్యాంక్ లో పక్కన, లోపల ఎవరున్నారు. ఎవరు పరిశీలిస్తున్నారు, భాధితుడు బైటికి వెళ్ళినప్పుడు ఎవరు వెళ్లారు. ఆయన్ని ఎవరు ఫాలో చేశారన్నదాన్ని పోలీసులు సీ. సీ షూట్ జే ల సహాయం తో పరిశీలిస్తున్నారు.